

ಗುಲಬರ್ಗಾ ವಿದ್ಯುತ್ ಸರಬರಾಜು ಕಂಪನಿ ನಿಯಮಿತ

ಸಂಖ್ಯೆ : ಕಾನಿಅ(ವಿ)/ಲೆ/ಸಲೆ/2019-20/ 13516-23
 ದೂರವಾಣಿ ಸಂಖ್ಯೆ:08482-225440
 E-Mail: - eebidargescom1@gmail.com
 ಲಗತ್ತು :



ಕಾರ್ಯನಿರ್ವಾಹಕ ಇಂಜಿನಿಯರ್(ವಿ),
 ರವರ ಕಛೇರಿ ಗು.ವಿ.ಸ.ಕಂ.ನಿ,
 ಬೀದರ ವಿಭಾಗ.
 ದಿನಾಂಕ : 20 JAN 2020

ದಿನಾಂಕ 18.01.2020 ರಂದು ಬೆಳಿಗ್ಗೆ 11.00 ಗಂಟೆಗೆ ಮುಖ್ಯ ಅಭಿಯಂತರರು (ವಿದ್ಯುತ್), ಕಲಬುರಗಿ ವಲಯ, ಗುವಿಸಕಂನಿ, ರವರ ಅಧ್ಯಕ್ಷತೆಯಲ್ಲಿ ವಿದ್ಯುತ್ ಗ್ರಾಹಕರ ಸಂವಾದ ಸಭೆಯ ನಡವಳಿಗಳು

ಸಭೆಯ ಅಧ್ಯಕ್ಷತೆಯನ್ನು ಶ್ರೀ ಚಂದ್ರಶೇಖರ ಆರ್.ಡಿ, ಮುಖ್ಯ ಅಭಿಯಂತರರು (ವಿದ್ಯುತ್), ಕಲಬುರಗಿ ವಲಯ, ಗುವಿಸಕಂನಿ, ರವರು ವಹಿಸುತ್ತಾ, ಸಭೆಗೆ ಆಗಮಿಸಿದ ಎಲ್ಲಾ ವಿದ್ಯುತ್ ಗ್ರಾಹಕರಿಗೆ ಹಾಗೂ ಗುವಿಸಕಂನಿ ಅಧಿಕಾರಿಗಳಿಗೆ ಸ್ವಾಗತ ಕೋರಲಾಯಿತು. ಈ ಕೆಳಕಂಡ ವಿಷಯಗಳ ಕುರಿತಂತೆ ಗ್ರಾಹಕರು ಸಮಸ್ಯೆಗಳನ್ನು ಸಭೆಯ ಗಮನಕ್ಕೆ ತರಲಾಗಿತ್ತು.

ಸಭೆಯಲ್ಲಿ ಹಾಜರಿದ್ದವರು: ಪಟ್ಟಿ ಲಗತ್ತಿಸಲಾಗಿದೆ.

ಕ್ರ. ಸಂ	ಗ್ರಾಹಕರ ಹೆಸರು/ ವಿಳಾಸ	ಅಹವಾಲು	ಕ್ರಮ	ಪ್ರಸ್ತುತ ಸ್ಥಿತಿ
1	ಶ್ರೀ. ಸಿದ್ರಾಮಪ್ಪಾ ಗಾದಗೆ, ಸಾ ಗಾದಗೆ	ಅ) ಬೀದರ ನಗರದಲ್ಲಿ ಸುಮಾರು ದಿನಗಳಿಂದ ನಗರ ಸಭೆ ವತಿಯಿಂದ ಕೊರೆಯಲಾಗಿದ್ದ ಕುಡಿಯುವ ನೀರಿನ ಸ್ಥಾವರಗಳಿಗೆ ವಿದ್ಯುತ್ ಮಾಪಕ ಅಳವಡಿಸದೆ ವಿದ್ಯುತ್ ಸಂಪರ್ಕ ನೀಡಿರುವ ಕುರಿತು.	ಮಾನ್ಯ ಮುಖ್ಯ ಅಭಿಯಂತರರು (ವಿದ್ಯುತ್) ಸದರಿ ವಿಷಯವನ್ನು ಗಂಭೀರವಾಗಿ ಪರಿಗಣಿಸಿ ಸಭೆಯಲ್ಲಿ ಹಾಜರಿದ್ದ ಬೀದರ ಉಪ-ವಿಭಾಗಾಧಿಕಾರಿ ಯವರಿಗೆ ಕೂಡಲೇ ಸ್ಥಳ ಪರಿಶೀಲನೆ ನಡೆಸಿ ಸೂಕ್ತಕ್ರಮ ಕೈಗೊಳ್ಳಲು ಸೂಚಿಸಿದರು. [ಕ್ರಮ: ಸ.ಕಾ.ನಿ.ಇಂ(ವಿ),ಬೀದರ ಉಪ-ವಿಭಾಗ]	
		ಆ) ಬೀದರ ನಗರದಲ್ಲಿ ಆರ್.ಎ.ಡಿ ಆರ್.ಪಿ ಮತ್ತು ಐಪಿಡಿಎಸ್ ಯೋಜನೆಯಡಿ ವಿದ್ಯುತ್ ಕಂಬಗಳನ್ನು ಬದಲಾಯಿಸಲಾಗಿ, ಹಳೆಯ/ಶಿಥಿಲ ಕಂಬಗಳನ್ನು ಸ್ಥಳದಿಂದ ತೆಗೆದಿರುವುದಿಲ್ಲ ಇದರಿಂದಾಗಿ ಸಾರ್ವಜನಿಕರಿಗೆ ತೊಂದರೆಯಾಗುತ್ತಿರುವ ಕುರಿತು ತಿಳಿಸಿದರು.	ಮಾನ್ಯ ಮುಖ್ಯ ಅಭಿಯಂತರರು (ವಿದ್ಯುತ್) ಸದರಿ ಕಾಮಗಾರಿಗೆ ಅವಶ್ಯವಿರುವ ಬಡ್ಡೆಟ್‌ನ್ನು ಈಗಾಗಲೇ ಬಿಡುಗಡೆ ಗೊಳಿಸಲಾಗಿದ್ದು, ಬೀದರ ಉಪ-ವಿಭಾಗಾಧಿಕಾರಿಗಳು ಕೂಡಲೇ ಸದರಿ ಕೆಲಸದ ಅಂದಾಜುಪಟ್ಟಿಯನ್ನು ತಯಾರಿಸಿ ಸಲ್ಲಿಸಲು ಸೂಚಿಸಿದರು. [ಕ್ರಮ: ಸ.ಕಾ.ನಿ.ಇಂ(ವಿ),ಬೀದರ ಉಪ-ವಿಭಾಗ]	
		ಇ) ಗುವಿಸಕಂನಿ ಕಛೇರಿಗಳಲ್ಲಿ ಕಿರಿಯ ಅಭಿಯಂತರರು(ವಿ) ಮತ್ತು ಕೆಳಮಟ್ಟದ ಸಿಬ್ಬಂದಿಯವರು ಒಂದೇ ಸ್ಥಳದಲ್ಲಿ ಸುಮಾರು ವರ್ಷಗಳಿಂದ ಕಾರ್ಯನಿರ್ವಹಿಸುತ್ತಿದ್ದು, ವರ್ಗಾವಣೆ ಮಾಡಲು ಸಲಹೆ ನೀಡಿದರು.	ಮಾನ್ಯ ಮುಖ್ಯ ಅಭಿಯಂತರರು(ವಿದ್ಯುತ್) ಸದರಿ ವಿಷಯದ ಕುರಿತಂತೆ ಕಂಪನಿಯ ನಿಯಮಾವಳಿಯ ಪ್ರಕಾರ ಸೂಕ್ತಕ್ರಮ ಕೈಗೊಳ್ಳಲಾಗುವುದೆಂದು ತಿಳಿಸಿದರು.	

		ಈ) ಬೀದರ ನಗರದಲ್ಲಿ ಹಾಲಿ ಚಾಲ್ತಿಯಲ್ಲಿರುವ ಎಲೆಕ್ಟ್ರೋಸ್ಟಾಟಿಕ್ ಮೀಟರ್‌ಗಳನ್ನು ಅನಗತ್ಯವಾಗಿ ಬದಲಾಯಿಸುತ್ತಿರುವ ಕುರಿತಂತೆ ತಿಳಿಸಿದರು.	ಸಭೆಯಲ್ಲಿ ಹಾಜರಿದ್ದ ಕಾರ್ಯನಿರ್ವಾಹಕ ಇಂಜಿನಿಯರರು(ಎ) ಮಾತನಾಡುತ್ತಾ ಹಾಲಿ ಇರುವ ಎಲೆಕ್ಟ್ರೋ ಮೆಕ್ಯಾನಿಕಲ್ ಮೀಟರ್‌ಗಳನ್ನು ಹಾಗೂ ಕೆಟ್ಟಿರುವಂತಹ(ಎಂ.ಎನ್.ಆರ್) ಎಲ್ಲಾ ಮಾಪಕಗಳನ್ನು (ಎಲೆಕ್ಟ್ರೋಸ್ಟಾಟಿಕ್ ಸೇರಿದಂತೆ) ಐಪಿಡಿಎಸ್ ಯೋಜನೆಯಡಿ ಬದಲಾಯಿಸಲಾಗುತ್ತಿದೆ ಎಂದು ತಿಳಿಸಿದರು. [ಕ್ರಮ: ಸ.ಕಾ.ನಿ.ಇಂ(ಎ),ಬೀದರ ಉಪ-ವಿಭಾಗ]	ಬೀದರ ಉಪ-ವಿಭಾಗಾಧಿಕಾರಿಯವರಿಗೆ ಸದರಿ ಯೋಜನೆಯಡಿ ಮಾಪಕ ಬದಲಾವಣೆ ಕೆಲಸದ ಬಗ್ಗೆ ವಯಕ್ತಿಕ ಗಮನ ಹರಿಸಿ ಕಂಪನಿಯ ನಿಯಮಾವಳಿಯ ಪ್ರಕಾರ ಕೆಲಸ ಕೈಗೊಳ್ಳಲು ಸೂಚಿಸಲಾಯಿತು.
2	ಶ್ರೀ. ಸಿದ್ರಾಮಪ್ಪಾ ವಂಕೆ, ಬಾಬುರಾವ ಜೋಳದಾಬಕಾ,ಶೇಷ ರಾವ ಕಣಜೆ ಇತರರು ,ಬೀದರ ಜಿಲ್ಲಾ ರೈತ ಸಂಘದ ಸದಸ್ಯರು	ಅ) ಭಾಲ್ಕಿ ತಾಲ್ಲೂಕಿನಲ್ಲಿ ಸುಮಾರು ವರ್ಷಗಳ ಹಿಂದೆ ಅಳವಡಿಸಲಾಗಿದ್ದ ವಿದ್ಯುತ್ ಲೈನ್ ಗಳ ಕಂಬಗಳು ಮತ್ತು ತಂತಿ ಶಿಥಿಲಗೊಂಡಿದ್ದು ಬದಲಾಯಿಸಲು ಹಾಗೂ ಹಳೆಯ ಲೈನುಗಳಲ್ಲಿ ಮಧ್ಯಂತರ ಕಂಬಗಳನ್ನು ಅಳವಡಿಸಲು ಕೋರಿದರು.	ಮಾನ್ಯ ಮುಖ್ಯ ಅಭಿಯಂತರರು (ವಿದ್ಯುತ್) ಸದರಿ ವಿಷಯದ ಕುರಿತಂತೆ ಭಾಲ್ಕಿ ಉಪವಿಭಾಗಾಧಿಕಾರಿಯವರಿಗೆ ಆದ್ಯತೆಯ ಮೇರೆಗೆ ಸದರಿ ಸ್ಥಳಗಳ ಪರಿಶೀಲನೆ ನಡೆಸಿ ಅಂದಾಜು ಪಟ್ಟಿಗಳನ್ನು ಸಲ್ಲಿಸಿ ಕಂಪನಿಯನಿಯಾವಳಿಯ ಪ್ರಕಾರ ಕ್ರಮಕೈಗೊಳ್ಳುವಂತೆ ಸೂಚಿಸಿದರು. [ಕ್ರಮ: ಸ.ಕಾ.ನಿ.ಇಂ(ಎ),ಭಾಲ್ಕಿ ಉಪ-ವಿಭಾಗ]	
		ಆ) ವಿದ್ಯುತ್ ಪರಿವರ್ತಕಗಳಿಗೆ ಅಳವಡಿಸಲಾಗಿದ್ದ ಎಲ್‌ಟಿ ಕೇಬಲ್ ಶಿಥಿಲಗೊಂಡಿದ್ದು ಬದಲಾಯಿಸಲು ಕೋರಿದರು.	ಮಾನ್ಯ ಮುಖ್ಯ ಅಭಿಯಂತರರು (ವಿದ್ಯುತ್) ಸದರಿ ವಿಷಯದ ಕುರಿತಂತೆ ಎಲ್ಲಾ ಶಾಖಾಧಿಕಾರಿಗಳು ಹಾಗೂ ಉಪವಿಭಾಗಾಧಿಕಾರಿಯವರು ಕಂಪನಿಯ ನಿಯಮಾವಳಿಯ ಪ್ರಕಾರ ಸೂಕ್ತಕ್ರಮ ಕೈಗೊಳ್ಳಲು ಸೂಚಿಸಿದರು. [ಕ್ರಮ: ಸ.ಕಾ.ನಿ.ಇಂ(ಎ),ಮತ್ತು ಶಾಖಾಧಿಕಾರಿಗಳು ಭಾಲ್ಕಿ ಉಪ-ವಿಭಾಗ]	
		ಇ) ಐಪಿ ಸೆಟ್ ಫೀಡರ್‌ಗಳು ವಿದ್ಯುತ್ ಸರಬರಾಜಿನ ವೇಳಾಪಟ್ಟಿಯಲ್ಲಿ ಇಲಾಖಾ ಸಿಬ್ಬಂದಿ ಲೈನ್ ಕ್ಲಿಯರ್ ಪಡೆದು ವಿದ್ಯುತ್ ಸರಬರಾಜಿನ ವ್ಯತ್ಯಯ ಮಾಡುತ್ತಿದ್ದು, ತದನಂತರ ಹೆಚ್ಚುವರಿ ಸಮಯದ ವರೆಗೆ ವಿದ್ಯುತ್ ಸರಬರಾಜು ಮಾಡುತ್ತಿಲ್ಲ ಎಂದು ಸಭೆಯ ಗಮನಕ್ಕೆ ತಂದರು.	ಮಾನ್ಯ ಮುಖ್ಯ ಅಭಿಯಂತರರು (ವಿದ್ಯುತ್) ಸದರಿ ವಿಷಯದ ಕುರಿತಂತೆ ಎಲ್ಲಾ ಶಾಖಾಧಿಕಾರಿಗಳು ಹಾಗೂ ಉಪವಿಭಾಗಾಧಿಕಾರಿಯವರು ತಮ್ಮ ಕಾರ್ಯವ್ಯಾಪ್ತಿಯಲ್ಲಿನ ಎಲ್ಲಾ ಐಪಿ ಸೆಟ್ ಫೀಡರ್‌ಗಳಿಗೆ ಏಳುತಾಸು (07) ಕಡ್ಡಾಯವಾಗಿ ನಿರಂತರ ವಿದ್ಯುತ್ ಪೂರೈಸಲು ಅವಶ್ಯಕ ಕ್ರಮ ಕೈಗೊಳ್ಳಲು ಸೂಚಿಸಿದರು. ಹಾಗೂ ಎಲ್ಲಾ ಉಪ-ವಿಭಾಗಾಧಿಕಾರಿಗಳು ಉರ್ಜಾ-ಮಿತ್ರಾ ವೈಬ್‌ಸೈಟ್ ನಲ್ಲಿ ತಮ್ಮ ಕಾರ್ಯವ್ಯಾಪ್ತಿಯ ಎಲ್ಲಾ ವಿದ್ಯುತ್ ಗ್ರಾಹಕರ ಮೊಬೈಲ್ ನಂಬರಗಳನ್ನು ಕಡ್ಡಾಯವಾಗಿ ನಮೂದಿಸಲು ಹಾಗೂ ತಮ್ಮ ಕಾರ್ಯ ವ್ಯಾಪ್ತಿಯ ಶಾಖಾಧಿಕಾರಿಗಳು ಮಾರ್ಗ ಮುಕ್ತತೆ ಪಡೆಯುವ ಮೊದಲು ಕಡ್ಡಾಯವಾಗಿ ಉರ್ಜಾ-ಮಿತ್ರಾ ಆಪ್ ಮುಖಾಂತರ ವಿದ್ಯುತ್ ಅಡಚಣೆಯ ಮಾಹಿತಿ ದಾಖಲಿಸುವುದನ್ನು ಖಚಿತ ಪಡಿಸಿಕೊಳ್ಳಲು ಸೂಚಿಸಿದರು. [ಕ್ರಮ: ಸ.ಕಾ.ನಿ.ಇಂ(ಎ),ಮತ್ತು ಶಾಖಾಧಿಕಾರಿಗಳು ಭಾಲ್ಕಿ ಉಪ-ವಿಭಾಗ]	

		<p>ಈ) ಹಲವಾರು ಕಡೆ ತೋಟಗಳಲ್ಲಿ ರೈತರು ವಾಸಿಸಲು ಮನೆ ಕಟ್ಟಿಕೊಂಡಿದ್ದು, ನಿರಂತರ ಜ್ಯೋತಿ ಯೋಜನೆ ಅನುಷ್ಠಾನ ಮಾಡಿದ್ದರಿಂದ ರಾತ್ರಿ ಸಮಯದಲ್ಲಿ ವಿದ್ಯುತ್ ವಂಚಿತರಾಗುತ್ತಿದ್ದಾರೆ ಎಂದು ತಿಳಿಸಿದರು. ಇಂತಹ ಎಲ್ಲಾ ಮನೆಗಳಿಗೆ ನಿರಂತರ ಜ್ಯೋತಿ ಯೋಜನೆಯ ವಿದ್ಯುತ್ ಸರಬರಾಜು ಮಾಡಲು ಕೋರಿದರು.</p>	<p>ಮಾನ್ಯ ಮುಖ್ಯ ಅಭಿಯಂತರರು (ವಿದ್ಯುತ್) ಸದರಿ ವಿಷಯದ ಕುರಿತಂತೆ ರೈತ ಸಂಘದ ಸದಸ್ಯರೊಂದಿಗೆ ಮಾತನಾಡುತ್ತ ತೋಟಗಳಲ್ಲಿ ಇರುವ ಮನೆಗಳಿಗೆ ನಿರಂತರಜ್ಯೋತಿ ಯೋಜನೆಯಡಿ ವಿದ್ಯುತ್ ಪೂರೈಸುವ ಕುರಿತಂತೆ ಮಾನ್ಯ ಸರ್ಕಾರದ ನೀತಿ ವಿಷಯಕ್ಕೆ ಸಂಬಂಧಿಸಿರುವುದರಿಂದ ಸದ್ಯದ ಪರಿಸ್ಥಿತಿಯಲ್ಲಿ ಸದರಿ ಸ್ಥಾವರಗಳಿಗೆ ಐಪಿ ಸೆಟ್ ಫೀಡರ್ ಮುಖಾಂತರವೇ ವಿದ್ಯುತ್ ಸರಬರಾಜು ಮಾಡಲಾಗುವುದೆಂದು ತಿಳಿಸಿದರು.</p>	
		<p>ಉ) ಐಪಿ ಸೆಟ್ ಫೀಡರ್‌ಗಳಿಗೆ ಪ್ರತಿ ದಿವಸ ಕನಿಷ್ಠ ಎಂಟು(08) ತಾಸು ವಿದ್ಯುತ್ ಸರಬರಾಜು ಮಾಡಲು ಕೋರಿದರು.</p>	<p>ಮಾನ್ಯ ಮುಖ್ಯ ಅಭಿಯಂತರರು (ವಿದ್ಯುತ್) ಸದರಿ ವಿಷಯದ ಕುರಿತಂತೆ ರೈತ ಸಂಘದ ಸದಸ್ಯರೊಂದಿಗೆ ಮಾತನಾಡುತ್ತ ಐಪಿ ಸೆಟ್ ಫೀಡರ್‌ಗಳಿಗೆ ಸದ್ಯ ಏಳುತಾಸು ನಿರಂತರ ವಿದ್ಯುತ್ ಸರಬರಾಜು ಮಾಡಲಾಗುತ್ತಿದ್ದು, ಹೆಚ್ಚುವರಿ ಸಮಯದ ವಿದ್ಯುತ್ ಸರಬರಾಜಿಗಾಗಿ ಮನವಿ ಸಲ್ಲಿಸಿದ್ದಲ್ಲಿ ಮೇಲಾಧಿಕಾರಿಗಳ ಗಮನಕ್ಕೆ ತರಲಾಗುವುದೆಂದು ತಿಳಿಸಿದರು.</p>	
		<p>ಊ)ಜೋಳದಾಬಕಾ ಗ್ರಾಮದ ಸರ್ಕಾರಿ ಶಾಲೆಯ ಮೇಲಿಂದ ಹಾದು ಹೋಗಿರುವ ವಿದ್ಯುತ್ ಲೈನನ್ನು ಸ್ಥಳಾಂತರಿಸಲು ಕೋರಿದರು.</p>	<p>ಮಾನ್ಯ ಮುಖ್ಯ ಅಭಿಯಂತರರು (ವಿದ್ಯುತ್) ಸದರಿ ವಿಷಯದ ಕುರಿತಂತೆ ಭಾಲ್ಕಿ ಉಪ-ವಿಭಾಗಾಧಿಕಾರಿ ಯವರನ್ನು ಸದರಿ ಸ್ಥಳಕ್ಕೆ ಭೇಟಿನೀಡಿ ಎಂಟು ದಿವಸಗಳೊಳಗಾಗಿ ಸೂಕ್ತ ಕ್ರಮಕೈಗೊಂಡು ವರದಿ ಸಲ್ಲಿಸಲು ಸೂಚಿಸಿದರು. [ಕ್ರಮ: ಸ.ಕಾ.ನಿ.ಇಂ(ವಿ),ಭಾಲ್ಕಿ ಉಪ-ವಿಭಾಗ]</p>	
3	ಶ್ರೀ. ಪ್ರಶಾಂತ, ಸಾ ಹೊಳಸಮುದ್ರ	<p>ಅ) ಹೊಳಸಮುದ್ರ ಗ್ರಾಮದ ತಮ್ಮ ಹೊಲದಲ್ಲಿನ ವಿದ್ಯುತ್ ಲೈನಿನ ಕಂಬಗಳು ಬಾಗಿದ್ದು, ಹೊಲದ ಕೆಲಸಗಳಲ್ಲಿ ತೊಂದರೆಯಾಗುತ್ತಿದ್ದು ಕೂಡಲೇ ಸರಿಪಡಿಸಲು ಕೋರಿದರು.</p>	<p>ಮಾನ್ಯ ಮುಖ್ಯ ಅಭಿಯಂತರರು (ವಿದ್ಯುತ್) ಸದರಿ ವಿಷಯದ ಕುರಿತಂತೆ ಔರಾದ ಉಪ-ವಿಭಾಗಾಧಿಕಾರಿ ಯವರನ್ನು ಸದರಿ ಸ್ಥಳಕ್ಕೆ ಭೇಟಿನೀಡಿ ಎರಡು ದಿವಸಗಳೊಳಗಾಗಿ ಸೂಕ್ತ ಕ್ರಮಕೈಗೊಂಡು ವರದಿ ಸಲ್ಲಿಸಲು ಸೂಚಿಸಿದರು. [ಕ್ರಮ: ಸ.ಕಾ.ನಿ.ಇಂ(ವಿ), ಔರಾದ ಉಪ-ವಿಭಾಗ]</p>	
4	ಶ್ರೀ. ಗಣಪತರಾವ ಖೋಬಾ ಸಾ ಬೀದರ	<p>ಬೀದರ ತಾಲ್ಲೂಕಿನ ಜನವಾಡಾ ಗ್ರಾಮದಲ್ಲಿನ ತಮ್ಮ ಹೊಲದಲ್ಲಿ ಇರುವ ವಿದ್ಯುತ್ ಪರಿವರ್ತಕ ವಿಫಲಗೊಂಡಾಗ ಬದಲಾಯಿಸಲು ವಿಳಂಬ ಆಗುತ್ತದೆ, ವಿದ್ಯುತ್ ವಿತರಣಾ ಕೇಂದ್ರದಲ್ಲಿನ ಸಿಬ್ಬಂದಿಯವರ ನಿರ್ಲಕ್ಷ್ಯದಿಂದ ವಿದ್ಯುತ್</p>	<p>ಮಾನ್ಯ ಮುಖ್ಯ ಅಭಿಯಂತರರು(ವಿದ್ಯುತ್) ರವರು ಮಾತನಾಡುತ್ತಾ ಗ್ರಾಮೀಣ ಭಾಗದ ವಿದ್ಯುತ್ ಪರಿವರ್ತಕ ವಿಫಲಗೊಂಡಾಗ ಕಡ್ಡಾಯವಾಗಿ ಮೂರು ದಿವಸಗಳೊಳಗಾಗಿ ಬದಲಾಯಿಸಲು, ಜನವಾಡಾ ಶಾಖಾಧಿಕಾರಿ ಹಾಗೂ ಬೀದರ ಉಪ-ವಿಭಾಗಾಧಿಕಾರಿ ಕ್ರಮ</p>	<p>ಕಾರ್ಯನಿರ್ವಾಹಕ ಇಂಜಿನಿಯರ(ವಿ) ಬೀದರ ವಿಭಾಗ ರವರು ಸದರಿ ಗ್ರಾಹಕರ ನೀರಾವರಿ ಪಂಪ್‌ಸೆಟ್ ಗೆ ಕಳೆದ ಮೂರು ತಿಂಗಳಿನಲ್ಲಿ ಪೂರೈಸಿದ ವಿದ್ಯುತ್ ಸರಬರಾಜಿನ</p>

		<p>ಸರಬರಾಜು ನಿಗದಿತ ಸಮಯಗಳ ಪ್ರಕಾರ ಆಗುತ್ತಿಲ್ಲ, ವಿದ್ಯುತ್ ಅಡಚಣೆ ಜಾಸ್ತಿಪ್ರಮಾಣದಲ್ಲಿ ಇರುತ್ತದೆ ಮತ್ತು ಗುವಿಸಕನಿ, ಶಾಖೆ ಹಾಗೂ ಉಪ-ವಿಭಾಗ ಅಧಿಕಾರಿಗಳು ಫೋನ್ ಕರೆಗಳನ್ನು ಸ್ವೀಕರಿಸುವುದಿಲ್ಲ ಎಂದು ಸಭೆಯ ಗಮನಕ್ಕೆ ತಂದರು.</p>	<p>ಕೈಗೊಳ್ಳಲು ಸೂಚಿಸಿದರು. ವಿದ್ಯುತ್ ವಿತರಣಾ ಕೇಂದ್ರದಿಂದ ನಿಗದಿತ ಸಮಯಗಳ ಪ್ರಕಾರ ವಿದ್ಯುತ್ ಸರಬರಾಜು ಮಾಡುತ್ತಿರುವ ಕುರಿತು ಪರಿಶೀಲಿಸುವಂತೆ ಕಾರ್ಯನಿರ್ವಾಹಕ ಇಂಜಿನಿಯರರಿಗೆ ಸೂಚನೆ ನೀಡಿದರು. ಅಲ್ಲದೆ ಎಲ್ಲಾ ಉಪ-ವಿಭಾಗಾಧಿಕಾರಿಗಳು ಹಾಗೂ ಶಾಖಾಧಿಕಾರಿಗಳು ನಿಯಮಿತವಾಗಿ 11ಕೆವಿ ಫೀಡರ್‌ಗಳ ನಿರ್ವಹಣಾ ಕಾರ್ಯ ಕೈಗೆತ್ತಿಕೊಂಡು ವರದಿ ಸಲ್ಲಿಸಲು ಸೂಚಿಸಿದರು ಮತ್ತು ಎಲ್ಲಾ ಅಧಿಕಾರಿಗಳು ತಮ್ಮ ಮೊಬೈಲಿಗೆ ಬರುವ ಗ್ರಾಹಕರ ಕರೆಗಳನ್ನು ಕಡ್ಡಾಯವಾಗಿ ಸ್ವೀಕರಿಸಲು ಸೂಚಿಸಿದರು. [ಕ್ರಮ: ಸ.ಕಾ.ನಿ.ಇಂ(ವಿ), ಬೀದರ ಉಪ-ವಿಭಾಗ]</p>	<p>ಸಂಪೂರ್ಣ ಮಾಹಿತಿಯನ್ನು 5ದಿವಸಗಳೊಳಗೆ ಸಲ್ಲಿಸಲು ಬೀದರ ಸ.ಕಾರ್ಯನಿರ್ವಾಹಕ ಇಂಜಿನಿಯರರಿಗೆ ಸೂಚಿಸಿದರು.</p>
5	<p>ಶ್ರೀ. ನಾಗನಾಥ ಶಿವರಾಯ, ಸಾ ಜೊನ್ನಿಕೇರಿ</p>	<p>ಜೊನ್ನಿಕೇರಿ ಗ್ರಾಮದ ಸದರಿಯವರ ಹೊಲದಲ್ಲಿನ ನೀರಾವರಿ ಪಂಪ್‌ಸೆಟ್ ವಿದ್ಯುತ್ ಸಕ್ರಮಗೊಳಿಸಲು ವರ್ಷ 2017ರಲ್ಲಿ ಠೇವಣಿ ಮೊತ್ತ ಪಾವತಿ ಮಾಡಿದ್ದು, ಇದುವರೆಗೂ ವಿದ್ಯುತ್ ಕಂಬಗಳು ಬಂದಿರುವುದಿಲ್ಲವೆಂದು ತಿಳಿಸಿದರು.</p>	<p>ಮಾನ್ಯ ಮುಖ್ಯ ಅಭಿಯಂತರರು (ವಿದ್ಯುತ್) ಸದರಿ ವಿಷಯದ ಕುರಿತಂತೆ ಔರಾದ ಉಪ-ವಿಭಾಗಾಧಿಕಾರಿಯವರನ್ನು ಸದರಿ ನೀರಾವರಿ ಪಂಪ್‌ಸೆಟ್‌ನ ವಿದ್ಯುದೀಕರಣದ ಅಂದಾಜುಪಟ್ಟಿ ಹಾಗೂ ಕೆಲಸದ ವಿವರಗಳ ಮಾಹಿತಿ ಪಡೆದು, ಸದರಿ ಕೆಲಸ ಕಾಮಗಾರಿ ಘಟಕದಿಂದ ಕೈಗೊಂಡು ವರದಿ ಸಲ್ಲಿಸಲು ಸೂಚಿಸಿದರು. [ಕ್ರಮ: ಸ.ಕಾ.ನಿ.ಇಂ(ವಿ), ಔರಾದ ಉಪ-ವಿಭಾಗ]</p>	
6	<p>ಶ್ರೀ. ಫಾಳೆಪ್ಪಾ ನಾಗಶೆಟ್ಟಿ, ಸಾ ಜೋಜನಾ</p>	<p>ಜೋಜನಾ ಗ್ರಾಮದ ಸದರಿಯವರ ಹೊಲದಲ್ಲಿ ಇರುವ ನೀರಾವರಿ ಪಂಪ್‌ಸೆಟ್ ಗೆ ಕಡಿಮೆ ವೋಲ್ಟೇಜ್ ವಿದ್ಯುತ್ ಬರುತ್ತಿದ್ದು ಸರಿ ಪಡಿಸಲು ಕೋರಿದರು.</p>	<p>ಮಾನ್ಯ ಮುಖ್ಯ ಅಭಿಯಂತರರು (ವಿದ್ಯುತ್) ಸದರಿ ವಿಷಯದ ಕುರಿತಂತೆ ಔರಾದ ಉಪ-ವಿಭಾಗಾಧಿಕಾರಿಯವರನ್ನು ಸದರಿ ಪ್ರದೇಶದಲ್ಲಿ ವಿದ್ಯುತ್ ಪರಿವರ್ತಕದ ಸಾಮರ್ಥ್ಯ, ವಿದ್ಯುತ್ ಭಾರದ ವಿವರಗಳನ್ನು ಪಡೆದು ಕಂಪನಿಯ ನಿಯಮಾನುಸಾರ ಕ್ರಮಕೈಗೊಂಡು ವರದಿ ಸಲ್ಲಿಸಲು ಸೂಚಿಸಿದರು. [ಕ್ರಮ: ಸ.ಕಾ.ನಿ.ಇಂ(ವಿ), ಔರಾದ ಉಪ-ವಿಭಾಗ]</p>	
7	<p>ಶ್ರೀ. ಬಾಪುರಾವ ಬಿರಾದಾರ, ಅಧ್ಯಕ್ಷರು ಮಾಜಿ ಸೈನಿಕ ಹಿರಿಯ ಪ್ರಾಥಮಿಕ ಶಾಲೆ, ಸಂತಪೂರ</p>	<p>ಸದರಿಯವರ ಶಾಲಾ ಕಟ್ಟಡದ ಮೂಲೆಯಲ್ಲಿರುವ ಕಂಬ ವರ್ಗಾಯಿಸಲು ಕೋರಿದರು.</p>	<p>ಮಾನ್ಯ ಮುಖ್ಯ ಅಭಿಯಂತರರು (ವಿದ್ಯುತ್) ಸದರಿ ವಿಷಯದ ಕುರಿತಂತೆ ಔರಾದ ಉಪ-ವಿಭಾಗಾಧಿಕಾರಿಯವರನ್ನು ಸದರಿ ಪ್ರದೇಶಕ್ಕೆ ಭೇಟಿನೀಡಿ ಕಂಪನಿಯ ನಿಯಮಾನುಸಾರ ಕ್ರಮಕೈಗೊಂಡು ವರದಿ ಸಲ್ಲಿಸಲು ಸೂಚಿಸಿದರು. [ಕ್ರಮ: ಸ.ಕಾ.ನಿ.ಇಂ(ವಿ), ಔರಾದ ಉಪ-ವಿಭಾಗ]</p>	
		<p>ಬೀದರ ನಗರದ ಶ್ರೀನಗರ ಕಾಲೋನಿಯಲ್ಲಿಯ ಹನುಮಾನ</p>	<p>ಮಾನ್ಯ ಮುಖ್ಯ ಅಭಿಯಂತರರು</p>	

8	ಶ್ರೀ. ವಿಜಯಕುಮಾರ ಕುಲಕರ್ಣಿ,ಬೀದರ.	ಮಂದಿರದ ಪಕ್ಕದಲ್ಲಿರುವ ವಿದ್ಯುತ್ ಪರಿವರ್ತಕವನ್ನು ಸ್ಥಾಪಿಸಲು ಕೋರಿದರು.	(ವಿದ್ಯುತ್) ಸದರಿ ವಿಷಯದ ಕುರಿತಂತೆ ಬೀದರ ಉಪ-ವಿಭಾಗಾಧಿಕಾರಿ ಯವರನ್ನು ಸದರಿ ಪ್ರದೇಶಕ್ಕೆ ಭೇಟಿನೀಡಿ ಕಂಪನಿಯ ನಿಯಮಾನುಸಾರ ಕ್ರಮಕೈಗೊಂಡು ವರದಿ ಸಲ್ಲಿಸಲು ಸೂಚಿಸಿದರು. [ಕ್ರಮ: ಸ.ಕಾ.ನಿ.ಇಂ(ವಿ), ಬೀದರ ಉಪ-ವಿಭಾಗ]
9	ಶ್ರೀ. ವೆಂಕಟೇಶ, ಮೆ.ಬೀದರ ರಬ್ಬರ್ಸ್, ಬೀದರ	ತಮ್ಮ ಸ್ಥಾವರಕ್ಕೆ ನೀಡಿದ ಬಿಲ್ಲಿನಲ್ಲಿ ದೋಷವಿದ್ದು ಸುಮಾರು ರೂ.31ಲಕ್ಷ ಮೊತ್ತವನ್ನು ಹಿಂತಿರುಗಿಸುವ ಕುರಿತಂತೆ ಈಗಾಗಲೇ ಕೈಗೊಂಡಿರುವ ಕ್ರಮದ ಬಗ್ಗೆ ವಿವರಣೆ ನೀಡಲು ಕೋರಿದರು.	ಕಾರ್ಯನಿರ್ವಾಹಕ ಇಂಜಿನಿಯರರು(ವಿ),ಬೀದರ ವಿಭಾಗ ರವರು ಮಾತನಾಡುತ್ತಾ ಸದರಿ ಸ್ಥಾವರದ ವಿದ್ಯುತ್ ಮಾಪಕ ಬದಲಾಯಿಸುವಾಗ(3-ಸ್ಲಾಟ್ ರಿಂದ 4-ಸ್ಲಾಟ್ ಮಾಪಕ) ಬದಲಾಯಿಸುವಾಗ ಆಗಿರುವ ತಾಂತ್ರಿಕ ದೋಷದ ಕಾರಣ ಸುಮಾರು ರೂ.31ಲಕ್ಷ ಮೊತ್ತ ಹಿಂತಿರುಗಿಸುವ ಪ್ರಸ್ತಾವನೆ ಈಗಾಗಲೇ ವಿಭಾಗದ ಆಂತರಿಕ ಲೆಕ್ಕ ಪರಿಶೋಧನೆ ಯವರಿಂದ ಪರಿಶೀಲಿಸಿದ್ದು, ನಿಗಮ ಕಛೇರಿಯ ಅನುಮೋದನೆಗಾಗಿ ಸದರಿ ಪ್ರಸ್ತಾವನೆ ಸಲ್ಲಿಸಲಾಗುತ್ತಿದೆ ಎಂಬ ಮಾಹಿತಿಯನ್ನು ನೀಡಿದರು. [ಕ್ರಮ: ಸ.ಕಾ.ನಿ.ಇಂ(ವಿ), ಬೀದರ ಉಪ-ವಿಭಾಗ]
10	ಶ್ರೀ ಮಂಜುನಾಥ ಸಾ ಸೋಲಪುರ	ಬೀದರ ತಾಲ್ಲೂಕಿನ ಸೋಲಪುರ ಗ್ರಾಮದ ವಜ್ರೇಶ್ವರಿ ಮಂದಿರದ ಹತ್ತಿರ ಸುಮಾರು 20 ಮನೆಗಳು ವಿದ್ಯುತ್ ಸಂಪರ್ಕ ಇಲ್ಲದೆ ಪರದಾಡುತ್ತಿದ್ದು, ಇಲಾಖೆಯಿಂದ ಸಹಾಯ ಮಾಡಲು ಕೋರಿದರು.	ಮಾನ್ಯ ಮುಖ್ಯ ಅಭಿಯಂತರರು (ವಿದ್ಯುತ್) ಸದರಿ ವಿಷಯದ ಕುರಿತಂತೆ ಬೀದರ ಉಪ-ವಿಭಾಗಾಧಿಕಾರಿ ಯವರನ್ನು ಸದರಿ ಪ್ರದೇಶಕ್ಕೆ ಭೇಟಿನೀಡಿ ಕಂಪನಿಯ ನಿಯಮಾನುಸಾರ ಕ್ರಮಕೈಗೊಂಡು ವರದಿ ಸಲ್ಲಿಸಲು ಸೂಚಿಸಿದರು. [ಕ್ರಮ: ಸ.ಕಾ.ನಿ.ಇಂ(ವಿ), ಬೀದರ ಉಪ-ವಿಭಾಗ]
11	ಶ್ರೀ. ಘಾಳೆಪ್ಪಾ ಸಾ ಸೋಲಪುರ	ಔರಾದ ತಾಲ್ಲೂಕಿನ ಸೋಲಪುರ ಗ್ರಾಮದ ಹೊಲದಲ್ಲಿರುವ ವಿದ್ಯುತ್ ಲೈನಿನ್ ತಂತಿಗಳು ಸಡಿಲಗೊಂಡಿದ್ದು, ಒಂದಕ್ಕೊಂದು ತಾಕಿ ನೀರಾವರಿ ಪಂಪ್‌ಸೆಟ್‌ನ ಮೋಟಾರುಗಳು ಸುಡುತ್ತಿದ್ದು ಸೂಕ್ತ ಪರಿಹಾರ ಕಲ್ಪಿಸಲು ಕೋರಿದರು ಹಾಗೂ ಕಂಬಗಳು ವಾಲಿದ್ದು ಸರಿಪಡಿಸಲು ಕೋರಿದರು.	ಮಾನ್ಯ ಮುಖ್ಯ ಅಭಿಯಂತರರು (ವಿದ್ಯುತ್) ಸದರಿ ವಿಷಯವನ್ನು ಗಂಭೀರವಾಗಿ ಪರಿಗಣಿಸಿ, ಔರಾದ ಉಪ-ವಿಭಾಗಾಧಿಕಾರಿ ಯವರನ್ನು ಕೂಡಲೇ ಸದರಿ ಪ್ರದೇಶಕ್ಕೆ ಭೇಟಿನೀಡಿ ಕಂಪನಿಯ ನಿಯಮಾನುಸಾರ ಕ್ರಮಕೈಗೊಂಡು ವರದಿ ಸಲ್ಲಿಸಲು ಸೂಚಿಸಿದರು. [ಕ್ರಮ: ಸ.ಕಾ.ನಿ.ಇಂ(ವಿ), ಔರಾದ ಉಪ-ವಿಭಾಗ]
12	ಶ್ರೀ ವೀರಶೆಟ್ಟಿ ಪ್ರಾಮಾ ಅಧ್ಯಕ್ಷರು, ವಿ.ಗುತ್ತಿಗೆದಾರರ ಸಂಘ	ಅ) ಬೀದರ ವಿಭಾಗಕ್ಕೆ ನೀಡಿರುವ ಬಜೆಟ್ ಮುಗಿದಿದ್ದು ಹೆಚ್ಚುವರಿ ಬಜೆಟ್ ನೀಡಲು ಕೋರಿದರು.	ಮಾನ್ಯ ಮುಖ್ಯ ಅಭಿಯಂತರರು(ವಿದ್ಯುತ್) ಸದರಿ ವಿಷಯ ಕುರಿತಂತೆ ಪ್ರಸ್ತಾವನೆ ಸಲ್ಲಿಸಲು ಕಾರ್ಯನಿರ್ವಾಹಕ ಇಂಜಿನಿಯರ(ಬಿ) ಬೀದರ ರವರಿಗೆ ಸೂಚಿಸಿದರು.
		ಆ) ಆನ್ ಲೈನ್ ವ್ಯವಸ್ಥೆಯಲ್ಲಿ ಒಬ್ಬ ಗುತ್ತಿಗೆ ದಾರನಿಗೆ ಕೇವಲ 5 ಕಾಮಗಾರಿಗಳು ಒಟ್ಟಿಗೆ	ಮಾನ್ಯ ಮುಖ್ಯ ಅಭಿಯಂತರರು(ವಿದ್ಯುತ್) ಸದರಿ ವಿಷಯ ಕುರಿತಂತೆ ಮಾತನಾಡುತ್ತಾ

		ನೀಡುವ ಅವಕಾಶ ಇದ್ದು, ಸದರಿ ಕಾಮಗಾರಿಗಳನ್ನು ಮುಗಿಸಲು ಉಗ್ರಾಣದಲ್ಲಿ ಆವಶ್ಯಕ ಸಾಮಗ್ರಿಗಳ ಕೊರತೆ ಇರುವುದರಿಂದ ಕಷ್ಟವಾಗುತ್ತಿದ್ದು, ಪ್ರತಿ ಗುತ್ತಿಗೆ ದಾರರಿಗೆ ಕಾಮಕಾರಿಗಳ ಅವಾರ್ಡ್ ಸಂಖ್ಯೆಯನ್ನು 5 ರಿಂದ 10ಕ್ಕೆ ಏರಿಸಲು ಮನವಿ ಮಾಡಿದರು.	ಸೂಕ್ತ ವಿವರಗಳೊಂದಿಗೆ ಪ್ರಸ್ತಾವನೆ ಸಲ್ಲಿಸಿದ್ದಲ್ಲಿ ನಿಗಮ ಕಛೇರಿಯ ಗಮನಕ್ಕೆ ತರಲಾಗುವುದೆಂದು ತಿಳಿಸಿದರು.	
		ಇ) ಹಲವಾರು ತುರ್ತು ಸಂದರ್ಭಗಳಲ್ಲಿ ಕಾರ್ಯನಿರ್ವಹಿಸಲು ಕಾಮಗಾರಿ ಘಟಕದ ಅಧಿಕಾರಿಗಳ ಬದಲಾಗಿ ಸಂಬಂಧಿತ ಶಾಖಾಧಿಕಾರಿ ರವರ ಮುಖಾಂತರ ಕೆಲಸ ಕೈಗೆತ್ತಿಕೊಳ್ಳಲು ವಿಭಾಗಾಧಿಕಾರಿಗಳಿಗೆ ಸೂಚಿಸುವಂತೆ ಮನವಿ ಮಾಡಿದರು.	ಮಾನ್ಯ ಮುಖ್ಯ ಅಭಿಯಂತರರು(ವಿದ್ಯುತ್) ಸದರಿ ವಿಷಯ ಕುರಿತಂತೆ ಮಾತನಾಡುತ್ತಾ ಸೂಕ್ತ ವಿವರಗಳೊಂದಿಗೆ ಪ್ರಸ್ತಾವನೆ ಸಲ್ಲಿಸಿದ್ದಲ್ಲಿ ನಿಗಮ ಕಛೇರಿಯ ಗಮನಕ್ಕೆ ತರಲಾಗುವುದೆಂದು ತಿಳಿಸಿದರು.	
13	ಶ್ರೀ ಅನಿಲಕುಮಾರ ಸಾ ಸಂತಪೂರ	ಸಂತಪೂರ ಗ್ರಾಮದ ತಮ್ಮ ತಂದೆ ಶ್ರೀ ಸಂಗ್ರಾಮಪ್ಪ ರವರ ಹೊಲದಲ್ಲಿನ ವಿದ್ಯುತ್ ಪರಿವರ್ತಕವು ವಿಫಲಗೊಂಡಿದ್ದು ಆದಷ್ಟು ಬೇಗನೆ ಬದಲಾಯಿಸಲು ಕೋರಿದರು.	ಮಾನ್ಯ ಮುಖ್ಯ ಅಭಿಯಂತರರು (ವಿದ್ಯುತ್) ಸದರಿ ವಿಷಯದ ಕುರಿತಂತೆ ಔರಾದ ಉಪ-ವಿಭಾಗಾಧಿಕಾರಿ ಯವರನ್ನು ಕಂಪನಿಯ ನಿಯಮಾನುಸಾರ ಕ್ರಮಕೈಗೊಂಡು ವರದಿ ಸಲ್ಲಿಸಲು ಸೂಚಿಸಿದರು.	
14	ಶ್ರೀ. ಸಂತೋಷ ಮಾಣಿಕರಾವ ಜಾಧವ ಸಾ ಬಸವನವಾಡಿ	ಭಾಲ್ಕಿ ತಾಲ್ಲೂಕಿನ ತಮ್ಮ ಗ್ರಾಮದಲ್ಲಿನ ವಿದ್ಯುತ್ ಪರಿವರ್ತಕವು ಕಳೆದ 20 ದಿವಸಗಳಿಂದ ಸುಟ್ಟಿದ್ದು ಕೂಡಲೇ ಬದಲಾಯಿಸಲು ಕೋರಿದರು.	ಮಾನ್ಯ ಮುಖ್ಯ ಅಭಿಯಂತರರು (ವಿದ್ಯುತ್) ಸದರಿ ವಿಷಯವನ್ನು ಗಂಭೀರವಾಗಿ ಪರಿಗಣಿಸಿ, ಭಾಲ್ಕಿ ಉಪ-ವಿಭಾಗಾಧಿಕಾರಿ ಯವರನ್ನು ಕೂಡಲೇ ಸದರಿ ಪ್ರದೇಶಕ್ಕೆ ಭೇಟಿನೀಡಿ ಕಂಪನಿಯ ನಿಯಮಾನುಸಾರ ಕ್ರಮಕೈಗೊಂಡು ವರದಿ ಸಲ್ಲಿಸಲು ಸೂಚಿಸಿದರು. ಹಾಗೂ ಎಲ್ಲಾ ಉಪವಿಭಾಗಾಧಿಕಾರಿಗಳು ಮತ್ತು ಶಾಖಾಧಿಕಾರಿಗಳು ತಮ್ಮ ಕಾರ್ಯವ್ಯಾಪ್ತಿಯಲ್ಲಿ ವಿದ್ಯುತ್ ಪರಿವರ್ತಕ ವಿಫಲಗೊಂಡಾಗ ಕಂಪನಿಯ ನಿಯಮದಂತೆ ನಿಗದಿತ ಸಮಯದೊಳಗೆ ಕಡ್ಡಾಯವಾಗಿ ವಿದ್ಯುತ್ ಸರಬರಾಜಿನ ವ್ಯವಸ್ಥೆ ಮಾಡಲು ಸೂಚಿಸಿದರು.	ಕಾರ್ಯನಿರ್ವಾಹಕ ಇಂಜಿನಿಯರ(ವಿ) ಬೀದರ ವಿಭಾಗ ರವರು ಸದರಿ ವಿದ್ಯುತ್ ಪರಿವರ್ತಕವನ್ನು ತಪ್ಪದೇ ಮೂರು ದಿವಸಗಳೊಳಗಾಗಿ ಬದಲಾಯಿಸಲಾಗುವುದೆಂದು ಮಾಹಿತಿ ನೀಡಿದರು.
15	ಶ್ರೀ. ಬಸವರಾಜ ಸಾ ಪಾಶಾಪೂರ	ಔರಾದ ತಾಲ್ಲೂಕಿನ ಪಾಶಾಪೂರ ಗ್ರಾಮದಲ್ಲಿನ ತಮ್ಮ ಹೊಲದಲ್ಲಿನ ನೀರಾವರಿ ಪಂಪಸೆಟ್ಗೆ ವಿದ್ಯುತ್ ಸಂಪರ್ಕ ಬಯಸಿ ವರ್ಷ 2011ರಲ್ಲಿ ಅಕ್ರಮ ಸಕ್ರಮ ಯೋಜನೆಯಡಿ ಠೇವಣಿ ಮೊತ್ತ ಪಾವತಿಸಿದ್ದು ಇದುವರೆಗೂ ಕಂಬಗಳು ಸರಬರಾಜು ಗೊಂಡಿಲ್ಲವೆಂದು ತಿಳಿಸಿದರು.	ಕಾರ್ಯನಿರ್ವಾಹಕ ಇಂಜಿನಿಯರ(ವಿ) ಬೀದರ ವಿಭಾಗ ರವರು ಮಾತನಾಡುತ್ತಾ ಸದರಿ ಕಾಮಗಾರಿಗಳನ್ನು ಟೆಂಡರ್ ಮುಖಾಂತರ ಗುತ್ತಿಗೆದಾರರಿಗೆ ವಹಿಸಿದ್ದು, ಪ್ರಸ್ತುತ ಭಾಲ್ಕಿ ತಾಲ್ಲೂಕಿನ ಕಾಮಗಾರಿಗಳು ಮುಗಿಯುವ ಹಂತದಲ್ಲಿದ್ದು ಆದಷ್ಟು ಬೇಗನೆ ಔರಾದ ತಾಲ್ಲೂಕಿನ ಕಾಮಗಾರಿಗಳು ಹಾಗೂ ಸದರಿ	

			ಅರ್ಜಿದಾರರ ಕಾಮಗಾರಿಯನ್ನು ಕೈಗೊಳ್ಳಲಾಗುವುದೆಂದು ತಿಳಿಸಿದರು.	
16	ಶ್ರೀ. ಶಿವರಾಜ ಪಾಟೀಲ್ ಅತಿವಾಳ	ಅ) ತಮ್ಮ ಗ್ರಾಮದ ಹೊಲಗಳಲ್ಲಿ ಸುಮಾರು ಕಡೆ ವಿದ್ಯುತ್ ಕಂಬಗಳು ವಾಲಿದ್ದು, ವಿದ್ಯುತ್ ತಂತಿ ಸಡಿಲಗೊಂಡು ಬೆಳೆಗಳಿಗೆ ತಾಗಿ ಹಾನಿಯುಂಟಾಗುತ್ತಿರುವ ಬಗ್ಗೆ ತಿಳಿಸಿದರು.	ಮಾನ್ಯ ಮುಖ್ಯ ಅಭಿಯಂತರರು (ವಿದ್ಯುತ್) ಸದರಿ ವಿಷಯದ ಕುರಿತಂತೆ ಕಮರ್ಷಾಲ್ ಉಪ-ವಿಭಾಗಾಧಿಕಾರಿ ಹಾಗೂ ಆಣದೂರ ಶಾಖಾಧಿಕಾರಿ ರವರು ಸೂಕ್ತಕ್ರಮ ಕೈಗೊಂಡು ವರದಿ ಸಲ್ಲಿಸಲು ಸೂಚಿಸಿದರು.	
		ಆ)ಬೀದರ ಜಿಲ್ಲೆಯಲ್ಲಿ ಸೌರ ವಿದ್ಯುತ್ ಘಟಕ ಬೃಹತ್ ಮೊತ್ತದಲ್ಲಿ ಅಳವಡಿಸಿದ್ದು ಸಹ ವಿದ್ಯುತ್ ದರ ಕಡಿತ ಮಾಡದಿರುವುದಕ್ಕೆ ಕಾರಣಗಳನ್ನು ಹೇಳುವಂತೆ ಕೋರಿದರು.	ಮಾನ್ಯ ಮುಖ್ಯ ಅಭಿಯಂತರರು (ವಿದ್ಯುತ್) ಮಾತನಾಡುತ್ತಾ ವಿದ್ಯುತ್ ದರ ಪರಿಷ್ಕರಣೆ ಮಾಡುವುದಕ್ಕಿಂತ ಮೊದಲು ಮಾನ್ಯ ವಿದ್ಯುತ್ ನಿಯಂತ್ರಣಾ ಆಯೋಗ ರವರಲ್ಲಿ ಸಲ್ಲಿಸಿರುವ ಪ್ರಸ್ತಾವನೆಯ ವಿವರಗಳನ್ನು ದಿನ ಪತ್ರಿಕೆಗಳಲ್ಲಿ ಸಾರ್ವಜನಿಕರ ಮಾಹಿತಿಗಾಗಿ ಪ್ರಕಟಿಸಲಾಗುವುದು ಎಂದು ತಿಳಿಸಿದರು.	
17	ಮೆ.ಹೋಟೆಲ್ ಮಯೂರಾ, ಬೀದರ	ಹೋಟಲಿನ ಪ್ರತಿನಿಧಿ ಮಾತನಾಡುತ್ತಾ ಮಾನ್ಯ ಸಿ.ಜಿ.ಆರ್.ಎಫ್ ನಲ್ಲಿ ಈಗಾಗಲೇ ಚಾಲ್ತಿಯಲ್ಲಿರುವ ಪ್ರಕರಣವನ್ನು ಆದಷ್ಟು ಬೇಗನೆ ವ್ಯಾಜ್ಯಗೊಳಿಸಲು ಕೋರಿದರು.	ಮಾನ್ಯ ಅಧೀಕ್ಷಕ ಇಂಜಿನಿಯರರು(ವಿ) ಮಾತನಾಡುತ್ತಾ, ಗುವಿಸಕಂನಿ,ಬೀದರ ಸಿ.ಜಿ.ಆರ್.ಎಫ್‌ನ ಖಾಲಿ ಇರುವ ಒಬ್ಬ ಸದಸ್ಯರ ನೇಮಕಾತಿ ಪ್ರಸ್ತಾವನೆಯನ್ನು ಮಾನ್ಯ ಕೆಇಆರ್ ಸಿ ರವರಿಗೆ ಸಲ್ಲಿಸಿದ್ದು, ಅನುಮೋದನೆಗೊಂಡ ನಂತರ ಆದಷ್ಟು ಬೇಗನೆ ಸದರಿ ಪ್ರಕರಣವನ್ನು ಕೈಗೆತ್ತಿಕೊಳ್ಳಲಾಗುವುದೆಂದು ಮಾಹಿತಿ ನೀಡಿದರು.	

ಅಧೀಕ್ಷಕ ಇಂಜಿನಿಯರರು(ವಿ) ಕಾರ್ಯ ಮತ್ತು ಪಾಲನೆ ವೃತ್ತ ಗುವಿಸಕಂನಿ, ಬೀದರ ರವರು ಮಾತನಾಡುತ್ತಾ ಸಭೆಯಲ್ಲಿ ಚರ್ಚಿಸಲಾಗಿದ್ದ ಎಲ್ಲಾ ದೂರುಗಳಿಗೆ ಸಂಬಂಧಿಸಿದಂತೆ ಸಂಬಂಧಿತ ಉಪ-ವಿಭಾಗಾಧಿಕಾರಿಗಳು ಕಂಪನಿಯ ನಿಯಮಾನುಸಾರ ಸೂಕ್ತಕ್ರಮ ಕೈಗೊಂಡು ಅನುಸರಣಾ ವರದಿಯನ್ನು ಸಲ್ಲಿಸಲು ಸೂಚಿಸಿದರು ಮತ್ತು ವಂದನಾರ್ಪಣೆಗಳೊಂದಿಗೆ ಸಭೆಯನ್ನು ಮುಕ್ತಾಯ ಗೊಳಿಸಲಾಯಿತು.


 ಕಾರ್ಯನಿರ್ವಾಹಕ ಇಂಜಿನಿಯರ್(ವಿ),
 ಕಾರ್ಯ ಮತ್ತು ಪಾಲನೆ ವಿಭಾಗ, ಗುವಿಸಕಂನಿ,
 ಬೀದರ.

ಪ್ರತಿಗಳನ್ನು:

- 1) ಮಾನ್ಯ ಮುಖ್ಯ ಅಭಿಯಂತರರು(ವಿದ್ಯುತ್) ಕಾರ್ಯ ಮತ್ತು ಪಾಲನಾ, ವಲಯ ಗುವಿಸಕಂನಿ, ಕಲಬುರಗಿ ರವರ ದಯಾಪರ ಮಾಹಿತಿಗಾಗಿ ಸಲ್ಲಿಸಲಾಗಿದೆ.
- 2) ಅಧೀಕ್ಷಕ ಇಂಜಿನಿಯರು(ವಿ) ಕಾರ್ಯ ಮತ್ತು ಪಾಲನಾ, ವಿಭಾಗ ಗುವಿಸಕಂನಿ, ಬೀದರ ರವರ ದಯಾಪರ ಮಾಹಿತಿಗಾಗಿ ಸಲ್ಲಿಸಲಾಗಿದೆ.
- 3) ಮಾನ್ಯ ವ್ಯವಸ್ಥಾಪಕ ನಿರ್ದೇಶಕರ ಹಿರಿಯ ಆಪ್ತ ಕಾರ್ಯದರ್ಶಿಗಳು, ಗುವಿಸಕಂನಿ, ನಿಗಮ ಕಛೇರಿ, ಕಲಬುರಗಿ ರವರು ಮಾನ್ಯ ವ್ಯವಸ್ಥಾಪಕ ನಿರ್ದೇಶಕರ ಗಮನಕ್ಕೆ ತರಲು ಕೋರಲಾಗಿದೆ.
- 4) ಮಾನ್ಯ ನಿರ್ದೇಶಕರು (ತಾಂತ್ರಿಕ) ರವರ ಹಿರಿಯ ಆಪ್ತ ಕಾರ್ಯದರ್ಶಿಗಳು, ಗುವಿಸಕಂನಿ, ನಿಗಮ ಕಛೇರಿ, ಕಲಬುರಗಿ ರವರು ಮಾನ್ಯ ನಿರ್ದೇಶಕರು (ತಾಂತ್ರಿಕ) ರವರ ಗಮನಕ್ಕೆ ತರಲು ಕೋರಲಾಗಿದೆ.
- 5) ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ(ವಿ),ಕಾರ್ಯ ಮತ್ತು ಪಾಲನೆ ಉಪ-ವಿಭಾಗ, ಗುವಿಸಕಂನಿ, ಔರಾದ/ಭಾಲ್ಕಿ/ಬೀದರ/ಕಮರ್ಷಾಲ್ ರವರ ಸೂಕ್ತಕ್ರಮಕ್ಕಾಗಿ.